

Cov Ntsiab Lus Tseem Ceeb

- Cov kev cuam tshuam los ntawm cov tshuaj tsaug zog feem ntau uas nyob hauv koj lub cev ntev li 12 txog 24 teev. Hauv lub sij hawm no, nws yog qhov tseem ceeb los so thiab kom muaj qee tus neeg nyob nrog koj.
- Tom qab kev tso tshuaj tsaug zog feem ntau, tuaj yeem tshwm sim muaj kev xeev siab thiab ntuav. Txhawm rau pab kom qhov ntawv tsis txhob tshwm sim, nws yog qhov tseem ceeb uas koj maj mam pib noj zaub mov thiab cov dej haus.

Zaub Mov

Koj thawj plus mov yuav tsum pib noj nrog cov kua zaub ntshiab, xws li Jell-O, kua txiv ntoo, kua zaub los sis kua nqaij. Tom qab ntawd, sim noj cov plus mov tsawg los sis plus mov tsuag tsawv. Yog tias muaj kev xeev siab los sis ntuav tshwm sim, tsis txhob noj los sis haus dab tsi li ntawm ib mus rau ob teev. Tom qab ntawd, pib dua nrog cov kua zaub ntshiab thiab maj mam hloov mus rau cov zaub mov li ib txwm. Cov kev siv txoj thoj yas pub mov, kev pub mov thawj zaug tom qab rau tshuaj tsaug zog lawm yuav tsum tsis txhob pub tsau heev. Xav kom muab cov kua zaub, tshwj xeeb yog hauv lub sij hawm thawj 12 txog 24 teev tom qab rau tshuaj tsaug zog.

Mob thiab Tsis Xis Nyob

Qhov mob ntau tsawg uas koj muaj yuav txawv rau yam qhov uas lwm tus neeg tau paub los, thiab nws yuav tsis tuaj yeem kwv yees tau li. Yog tias koj hnov mob dua qhov uas koj tuaj yeem tswj tau los ntawm kev noj cov tshuaj ua kom tsis txhob mob uas tau muab rau koj, tiv tauj rau Chaw Tu Neeg Mob Nyob Kev Deb ntawm tus xov tooj 651-229-3890 los sis 800-719-4040 (tus xov tooj hu dawb).

Tej Hauj Lwm

Li ntawm 12 txog 24 teev tom qab rau tshuaj tsaug zog, yuav cuam tshuam rau koj qhov kev sawv tus xwm yeem thiab kev ua hauj lwm ntawm lub cev. Koj yuav hnov dias taub hau los sis kiv taub hau. Sim so ntsiag to thiab zam kev txav mus los kiag tam siv. Tus neeg saib xyuas koj yuav tsum tsav tsheb thauj koj mus tsev thiab nrog koj nyob rau hnub no.

Li ntawm 24 teev tom ntej, TSIS TXHOB:

- Tsav tsheb los sis ua hauj lwm nrog lub tshuab hnyav
- Ua cov kev txiav txim siab tseem ceeb twg
- Haus hom dej cawv twg li
- Siv cov khoom siv hauv tsev uas muaj kev phom sij twg los sis cov riam hauv tsev ua mov
- Kev tso zis

Yog tias koj tsis tuaj yeem tso zis tau rau lub sij hawm li ntawm rau mus txog yim teev tom qab rau tshuaj tsaug zog lawm, tiv tauj rau Chaw Tu Neeg Mob Nyob Kev Deb ntawm tus xov tooj 651-229-3890 los sis 800-719-4040 (tus xov tooj hu dawb).

Puas Xav Tau Kev Pab?

Hu rau Chaw Pab Tu Neeg Mob Nyob Txoj Kev Deb. Yog tias koj muaj cov nqe lus nug los sis cov kev txhawj xeeb, los sis yog tias koj muaj ib qho twg ntawm cov tsos mob hauv qab no:

- Ua npaws kub dua 101.5°F
- Qhov mob tsis zoo tuaj thaum siv cov tshuaj tzo qhov mob
- Tsis tuaj yeem tso zis tau li rau txog yim teev

Hu rau Chaw Pab Tu Neeg Mob Nyob Txoj Kev Deb:

651-229-3890

800-719-4040 (xov tooj hu dawb)

Qhov ntaub ntawv qhia no yog siv rau cov hom phiaj kev kawm nkaus xwb. Tsis tau muab npaj rau los hloov cov lus qhia ntawm koj tus kws kho mob. Yog tias koj muaj cov lus nug twg, nrog koj tus kws kho mob tham los sis lwm tus neeg hauv koj pab pawg muab kev saib xyuas.

Yog tias koj yog tus neeg mob Gillette uas muaj cov nqe lus nug los sis cov kev txhawj xeeb maj ceev, thov tiv tauj rau Kev Tu Neeg Mob Nyob Kev Deb tau ntawm 651-229-3890.